

ಬೇಗ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ ಎಂಬ ವಿಚಾರವನ್ನು ಸನ್ಮಾನ್ಯ ಸದಸ್ಯರಿಗೆ ಹೇಳುತ್ತೇನೆ.

ಶ್ರೀ ಎಸ್. ಕೆ. ಕಾಂತಾ.—ಮಾನ್ಯ ಅಧ್ಯಕ್ಷರೇ, ಬೆಣ್ಣೆತೊರಾ ಯೋಜನೆ ಯಾವ ಹಂತದಲ್ಲಿದೆ, ಎಷ್ಟರವಂಟಿಗೆ ಕೆಲಸವಾಗಿದೆ, ಎಷ್ಟು ವರ್ಷಗಳಲ್ಲಿ ಗುಲಬರ್ಗಾ ನಗರಕ್ಕೆ ಬೆಣ್ಣೆತೊರಾ ನೀರು ಬರುತ್ತದೆ ಎಂಬುದನ್ನು ಖಚಿತವಾಗಿ ಹೇಳಬೇಕು. ೧೯೭೮ ರಲ್ಲಿ ಪ್ರಾರಂಭವಾಗಿರತಕ್ಕಂಥ ಈ ಯೋಜನೆ ಇನ್ನೂ ಕಾರ್ಯಗತವಾಗಿಲ್ಲ. ಕೆಲಸವೇ ಇನ್ನೂ ಪ್ರಾರಂಭವಾಗಿಲ್ಲ. ಇದರ ಬಗ್ಗೆ ಸಾಧ್ಯತೆ ಇರದೇ ಇದ್ದರೆ, ಬೇರೆ ಎರಡು ಯೋಜನೆಗಳಾದ ಕಾಗಿನಾ ಮತ್ತು ಭೀಮಾ ಯೋಜನೆಗಳನ್ನು ತೀವ್ರವಾಗಿ ಮಾಡತಕ್ಕಂಥ ವಿಚಾರ ಇದೇಯೇ ಎಂಬುದನ್ನು ದಯವಿಟ್ಟು ತಿಳಿಸಬೇಕು. ಏತಕ್ಕೊಂದರೆ ನಗರದ ಜನತೆಯ ಬಹು ಬಹಳ ವಿಪರೀತವಾಗಿದೆ. ಅದಕ್ಕಾಗಿ ಯಾವ ಒಂದು ಯೋಜನೆ ಇದೆ ಎಂಬುದನ್ನು ಮಾನ್ಯ ಮಂತ್ರಿಗಳು ಹೇಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಧರ್ಮಸಿಂಗ್.—ಮಾನ್ಯ ಅಧ್ಯಕ್ಷರೇ...

ಅಧ್ಯಕ್ಷರು.—ತಾವು ದಯವಿಟ್ಟು ಕುಳಿತುಕೊಳ್ಳಿ, ಕಾಲಿಂಗ್ ಅಟಿನ್‌ಷನ್‌ಗೆ ತಾವು ಸಹಿ ಮಾಡಿಲ್ಲ. ತಾವೂ ಮಿನಿಸ್ಟರ್ ಆಗಿ ಕೆಲಸ ಮಾಡಿರುತ್ತೀರಿ. ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಧರ್ಮಸಿಂಗ್.—ಹೀಗೆ ಮಾಡಿದರೆ ಹೇಗೆ ಇದು ಬಹಳ ಮುಖ್ಯವಾದ ವಿಷಯ ಇದೆ.

ಅಧ್ಯಕ್ಷರು.—ನಿಮಗೆ ರಿಲಾಸ್ ಹೇಳಿಕೊಡಬೇಕೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಪರ್ಮನೇಟ್ ರೆಮಿಡಿ ಸಮಿತಿ ಬಗ್ಗೆ ಕೇಳಿದಾರೆ, ಬೆಣ್ಣೆತೊರಾ ಯೋಜನೆಯನ್ನು ಯಾವಾಗ ಮಾಡುತ್ತೇವೆಂಬ ತಾರೀಖನ್ನು ಕೊಡುವ ಬಗ್ಗೆ ಸಾಧ್ಯವಿಲ್ಲ. ಆದಷ್ಟು ಬೇಗ ಮಾಡುತ್ತೇವೆ ಎಂಬ ಮಾತನ್ನು ಹೇಳಿ, ಈಗಿರತಕ್ಕಂಥ ನೀರಿನ ಪ್ರಮಾಣ ಕಡಿಮೆಯಾದ ಪಕ್ಷದಲ್ಲಿ ನೂರು ಉಳವು ಬಾವಿಗಳನ್ನು ತೋಡತಕ್ಕಂಥ ಕಾರ್ಯಕ್ರಮವನ್ನೂ ಹಾಕಿಕೊಳ್ಳುತ್ತೇವೆ ಎಂಬ ಅಂಶವನ್ನು ಉತ್ತರದಲ್ಲಿ ಹೇಳಿದ್ದೇನೆ.

(ii) ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನ ತೀರ್ಥರಾಮೇಶ್ವರ ದೇವಸ್ಥಾನದ ಸರಹದ್ದಿನಲ್ಲಿ ಗಣಿ ಕೆಲಸ ಹಾಗೂ ಸಿಡಿಸುವ ಕೆಲಸವನ್ನು ನಿಲ್ಲಿಸುವ ಬಗ್ಗೆ.

ಶ್ರೀ ಬಿ. ಲಕ್ಷ್ಮಪ್ಪ.—ಮಾನ್ಯ ಅಧ್ಯಕ್ಷರೇ, ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನ ತೀರ್ಥರಾಮೇಶ್ವರ ದೇವಸ್ಥಾನದ ಸರಹದ್ದಿನಲ್ಲಿ ಗಣಿ ಕೆಲಸ ಹಾಗೂ ಸಿಡಿಸುವ ಕೆಲಸವನ್ನು ನಿಲ್ಲಿಸುವ ಬಗ್ಗೆ ಮಾನ್ಯ ಗಣಿ ಮತ್ತು ಭೂ ವಿಜ್ಞಾನ ಸಚಿವರ ಗಮನ ಸೆಳೆಯುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್ (ವಿದ್ಯಾಚಕ್ರ, ಗಣಿ ಮತ್ತು ಭೂ ವಿಜ್ಞಾನ ಇಲಾಖೆ ಸಚಿವರ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಶ್ರೀ ಬಿ. ಲಕ್ಷ್ಮಪ್ಪ, ಆರ್. ರಾಮಯ್ಯ ಮತ್ತು ಕೆ.ವಿ. ರವೀಂದ್ರನಾಥ್ ಅವರು ತಂದಿರುವ ಗಮನ ಸೆಳೆಯುವ ಸೂಚನೆ ಬಗ್ಗೆ ಈ ಕೆಳಗಿನಂತೆ ಉತ್ತರ ಕೊಡಬಯಸುತ್ತೇನೆ.

ತಾಮಕಗುಲ ಜಿಲ್ಲೆ, ಚಿಕ್ಕನಾಯಕನ ಹಳ್ಳಿ ತಾಲ್ಲೂಕು, ಮಾವಿನಹಳ್ಳಿ ಹಾಗೂ ಯರಕಟ್ಟೆ ಸರಹದ್ದಿನಲ್ಲಿ ಮೆ|| ಮೈಸೂರು ಸಿಮೆಂಟ್ ಲಿಮಿಟೆಡ್‌ನವರಿಗೆ ಸುಣ್ಣದ ಕಲ್ಲು ಖನಿಜ ತೆಗೆಯಲು ಪರವಾನಗಿ ಕೊಡಲಾಗಿದೆ.

ಗಣಿ ಗುತ್ತಿಗೆ ಸಂಖ್ಯೆ ೬೩೧ ಮಾವಿನಹಳ್ಳಿಯಲ್ಲಿ ೩೨.೩೫ ಹೆಕ್ಟೇರು ಪ್ರದೇಶದಲ್ಲಿ ೨೬-೫-೬೬ರಿಂದ ೨೦ ವರ್ಷದ ಅವಧಿಯವರೆಗೆ ಗಣಿ ಗುತ್ತಿಗೆ ಕೊಡಲಾಗಿದೆ. ಹಾಗೂ ಗಣಿ ಗುತ್ತಿಗೆ ಸಂಖ್ಯೆ ೧೬೫೦, ಯರಕಟ್ಟೆ ಪ್ರದೇಶದಲ್ಲಿ ೪೫-೩೨ ಹೆಕ್ಟೇರು ಪ್ರದೇಶ ತಾರೀಖು ೨೪-೨-೭೦ರಿಂದ ೨೦ ವರ್ಷಗಳಿಗೆ ಗಣಿ ಗುತ್ತಿಗೆಯನ್ನು ನವೀಕರಿಸಲಾಗಿದೆ.

ಯರಕಟ್ಟೆ ಸರಹದ್ದಿನಲ್ಲಿ ಗಣಿ ಗುತ್ತಿಗೆ ಕೊಟ್ಟಿರುವ ಪ್ರದೇಶದ ಉತ್ತರ ಭಾಗದಲ್ಲಿ ತೀರ್ಥರಾಮೇಶ್ವರ ದೇವಸ್ಥಾನವು ಇರುತ್ತದೆ. ಅದರ ಬಲ ಭಾಗದಲ್ಲಿ ಒಂದು ಸಣ್ಣ ಹಳ್ಳವಿದ್ದು

ಚಿಲಂವೆಯ ನೀರು ಸಣ್ಣ ಪ್ರಮಾಣದಲ್ಲಿ ವರ್ಷವಿಡೀ ಹರಿಯುತ್ತಿರುತ್ತದೆ, ಈ ಮೇಲಿನ ಸಿಮೆಂಟ್ ಕಾರ್ಖಾನೆಯವರು ಈ ಸರೋವರದ ಪಕ್ಕದಲ್ಲಿ ಗಣಿ ಕೆಲಸವಾಗಲೀ ಹಾಗೂ ಸಿಡಿಸುವ ಕೆಲಸವಾಗಲೀ ಪ್ರಾರಂಭ ಮಾಡಿರುವುದಿಲ್ಲ. ಈ ಪ್ರದೇಶದಲ್ಲಿ ಸಣ್ಣದಕ್ಕಿಂತಲೇನು ಅಳದ ಪ್ರಮಾಣವನ್ನು ಕಂಡುಹಿಡಿಯಲು ಬೋರನ್ನು ಮಾತ್ರ ದೇವಸ್ಥಾನದಿಂದ ಸುಮಾರು ೨೦೦೦ ಅಡಿಗಳ ದೂರದಲ್ಲಿ ಹಾಕುತ್ತಿದ್ದಾರೆ. ಇದರಿಂದ ದೇವಸ್ಥಾನಕ್ಕಾಗಲೀ, ಅಲ್ಲಿಗೆ ಬರತಕ್ಕ ಭಕ್ತಾದಿಗಳಿಗಾಗಲೀ, ಯಾವ ತರಹದ ತೊಂದರೆ ಯಾಗುವುದಿಲ್ಲ. ಈ ಮೇಲಿನ ಕಂಪನಿಯವರು ಈ ಪ್ರದೇಶದಲ್ಲಿ ಸಣ್ಣದಕ್ಕಿಂತಲೇನು ಇನ್ನು ಮುಂದೆ ತೆಗೆಯಲು ಪ್ರಾರಂಭಿಸುವುದರಿಂದ ಸಮೀಪದಲ್ಲಿ ಹರಿಯುತ್ತಿರುವ ಜಲ ಬತ್ತಿಹೋಗುವ ಸಂಭವ ಇರುವುದಿಲ್ಲ. ಈ ಬಗ್ಗೆ ಚಿಂತಿಸುವುದು ಬೇಡ.

ಈ ಪ್ರದೇಶದಲ್ಲಿ ಈಗಾಗಲೇ ಸಣ್ಣದಕ್ಕಿಂತಲೇನು ಕೊರೆಯಲು ಮೇಲಿನ ಕಂಪನಿಯವರಿಗೆ ಗಣಿ ಗುತ್ತಿಗೆಯನ್ನು ಮಂಜೂರು ಮಾಡಿರುವುದರ ಕಾರಣ ಪರವಾನಗಿಯನ್ನು ರದ್ದುಪಡಿಸಲು ಆಗದು. ಆದರೂ ಸ್ಥಳೀಯ ಜನರ ಹಾಗೂ ಶಾಸಕರ ಮನವಿಗಳ ಮೇರೆಗೆ ತಾತ್ಕಾಲಿಕವಾಗಿ ದೇವಸ್ಥಾನದಿಂದ ೨ ಕಿ.ಮೀ.ಗಳ ದೂರದ ಸರಹದಿನಲ್ಲಿ ಯಾವುದೇ ಗಣಿ ಕೆಲಸ ಪ್ರಾರಂಭಿಸದಂತೆ ತಡೆಯಾಜ್ಞೆಯನ್ನು ಸರ್ಕಾರವು ನೀಡಿದೆ. ಈ ವಿಷಯವನ್ನು ಸರ್ಕಾರವು ಕೂಲಂಸಂಪವಾಗಿ ಮರು ಪರಿಶೀಲನೆ ಮಾಡಿದಾಗ, ಕಾನೂನು ಪ್ರಕಾರ ೨೦೦ ಮೀಟರು ಸುತ್ತಳತೆಯಷ್ಟು ಮಾತ್ರ ಗಣಿ ಗುತ್ತಿಗೆ ಕೆಲಸವನ್ನು ನಿಷೇಧಿಸಲು ಅವಕಾಶವಿದೆ. ಆದ್ದರಿಂದ, ದೇವಸ್ಥಾನದ ಸುತ್ತಲೂ ಎಷ್ಟು ಪ್ರದೇಶ ಬಿಡುವ ಅವಶ್ಯಕತೆ ಇದೆ ಎಂಬ ವಿಷಯವನ್ನು ಸರ್ಕಾರವು ಪುನಃ ಪರಿಶೀಲನೆ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ.

ಶ್ರೀ ಬಿ. ಲಕ್ಷ್ಮಪ್ಪ.—ಆದ್ಯಕ್ಷರೇ, ಈ ಸದನದಲ್ಲಿ ಮಾನ್ಯ ಸಚಿವರು ಏನು ಉತ್ತರ ಕೊಟ್ಟಿದ್ದಾರೆ, ಅದು ಸತ್ಯಕ್ಕೆ ದೂರವಾದುದು. ಏಕೆಂದರೆ ಈ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳ ಹತ್ತಿರ ಹೋಗಿ, ನಮ್ಮ ಕ್ಷೇತ್ರದ ಭಕ್ತಾದಿಗಳ ಧರ್ಮಾಚರಣೆಗೆ ಒಂದು ರಕ್ಷಣೆಯನ್ನು ಕೊಡಿ ಎಂದು ಹೇಳಿದರೆ, ಸಂಬಂಧಪಟ್ಟ ಅಧಿಕಾರಿಗಳು ಬಹಳ ತುಟ್ಟವಾದ ರೀತಿಯಲ್ಲಿ ಕಡು, ಪುನಃ ಪರಿಶೀಲನೆ ಮಾಡುವ ಸಾಧ್ಯತೆ ಇಲ್ಲ ಎನ್ನುವ ವಿಚಾರವನ್ನು ಹೇಳಿದ್ದಾರೆ. ಮಂತ್ರಿಗಳ ಸ್ನೇಹ ಆರ್ಡರ್ ಕೊಟ್ಟಿದ್ದಾರೆ. ಅದಕ್ಕೂ ಬೇರೆ ಇಲ್ಲದೆ ಕೊರೆಯುವ ಕೆಲಸ ಪ್ರಾರಂಭ ಮಾಡಿದ್ದಾರೆ. ಕಲ್ಲನ್ನು ಬಳಸಿ ದೂರದಲ್ಲಿ ಕೊರೆಯುತ್ತಿದ್ದಾರೆಂದು ಹೇಳಿದ್ದಾರೆ. ಉದ್ದವ ಗಂಗೆಗೆ ಕೇವಲ ೨ ಗಜ ದೂರದಲ್ಲಿ ಕೊರೆಯುತ್ತಿದ್ದಾರೆ. ಈ ಕೊರೆ ಕೆಲಸ ನಡೆಯುತ್ತಿರುವುದರಿಂದ ಸುತ್ತಮುತ್ತಲಿನ ಬಾವಿಗಳು ಬತ್ತಿ ಹೋಗಿವೆ. ವ್ಯವಸಾಯಗಾರರು ವ್ಯವಸಾಯವನ್ನು ಕೈಬಿಟ್ಟಿದ್ದಾರೆ. ಉದ್ದವ ಗಂಗೆ ಹತ್ತಿರ ಈ ಕೊರೆ ಕೆಲಸವನ್ನು ಪ್ರಾರಂಭ ಮಾಡಿದರೆ, ಅದು ಬತ್ತಿ ಹೋಗುವುದರಲ್ಲಿ ಯಾವ ಸಂಶಯವಿಲ್ಲ. ಇದು ಧರ್ಮಕ್ಕೆ ಸಂಬಂಧಪಟ್ಟ ವಿಷಯ. ಇಲ್ಲಿ ಲಕ್ಷಾಂತರ ಭಕ್ತಾವಿಗಳು ಬಂದುಹೋಗುವಂತಹ ಈ ದೇವಸ್ಥಾನಕ್ಕೆ ಸೇರಿದವರಿಗೆ ಕಲ್ಲನ್ನು ತೆಗೆಯುವುದಕ್ಕೆ ಪರವಾನಗಿಯನ್ನು ಅಧಿಕಾರಿಗಳು ಕೊಟ್ಟಿದ್ದಾರೆ. ೨೩ ನಿಯೋಗಿಗಳು ಹೋಗಿ ಗಣಿ ಮತ್ತು ಭೂ ವಿಜ್ಞಾನ ಇಲಾಖೆಯ ಡೈರೆಕ್ಟರನ್ನು ಕಂಡರೂ ಯಾವುದೇ ಪ್ರಯೋಜನವಾಗಿರುವುದಿಲ್ಲ. ಅಲ್ಲಿಗೆ ಬರತಕ್ಕ ಭಕ್ತಾದಿಗಳನ್ನು ಹೆದರಿಸುವ ಕೆಲಸ ಮಾಡಿದ್ದಾರೆ. ಸ್ನೇಹ ಆರ್ಡರ್ ಕೊಟ್ಟರೂ, ಸರ್ಕಾರದ ಆಜ್ಞೆಗಳಿಗೆ ಬೇರೆ ಇಲ್ಲದೇ ಇರುವುದರಿಂದ ಇವತ್ತಿನ ಆಡಳಿತ ಯಂತ್ರದಲ್ಲಿ ರಕ್ಷಣೆ ಇಲ್ಲ. ಇದು ಧರ್ಮಕ್ಕೆ ಸಂಬಂಧಪಟ್ಟ ವಿಚಾರ. ಯಾವರೀತಿ ಈ ಧರ್ಮವನ್ನು ಸ್ವತಂತ್ರವಾಗಿ ಭಕ್ತಾದಿಗಳು ಆಚರಿಸುವದಿಷ್ಟೆಯಿಂದ ಳ ಕಿಲೋಮೀಟರ್ ಪ್ರದೇಶದಲ್ಲಿ ಈ ಕೊರೆ ಪ್ರದೇಶವನ್ನು ನಿಷೇಧಗೊಳಿಸಲಾಗಿದೆ ಎಂದು ಜಿಲ್ಲಾಧಿಕಾರಿಗಳು ಆದೇಶ ಮಾಡಿದ್ದಾರೆ. ಆದರೂ ಕೂಡ ಇದು ಕಾರ್ಯರೂಪದಲ್ಲಿ ಬಂದಿರುವುದಿಲ್ಲ. ಭಕ್ತಾದಿಗಳ ಧರ್ಮಾಚರಣೆಯ ರಕ್ಷಣೆ ದೃಷ್ಟಿಯಿಂದ, ಹಾಗೂ ರಾಜ್ಯಾಂಗದ ಪ್ರಕಾರ, ಸರ್ಕಾರದವರು ಳ ಕಿಲೋಮೀಟರ್ ಸುತ್ತಮುತ್ತ ನಿಷಿದ್ಧ ಪ್ರದೇಶವೆಂದು ಘೋಷಿಸಲಾಗಿದೆ. ಅಲ್ಲದೆ ಸ್ನೇಹ ಆರ್ಡರನ್ನು ಅಧಿಕಾರಿಗಳಿಗೆ ಕಟ್ಟುನಿಟ್ಟಾಗಿ ಜಾರಿಗೆ ಕೊಟ್ಟು ಈ ಕಲ್ಲು ಕೊರೆ ಕೆಲಸವನ್ನು ತಡೆಯಬೇಕೆಂದೇ ಈ ಸದನದ ಮೂಲಕ ಒತ್ತಾಯ ಮಾಡುತ್ತೇನೆ.

ಶ್ರೀ ಜಿ. ಹೆಚ್. ಪಟೇಲ್.—ವಿದ್ಯುಚ್ಛಕ್ತಿ, ಗಣಿ ಮತ್ತು ಭೂ ವಿಜ್ಞಾನ ಇಲಾಖಾ ಸಚಿವರು ಕೌನ್ಸಿಲ್‌ನಲ್ಲಿ ಪ್ರಶ್ನೆಗಳಿಗೆ ಉತ್ತರ ಕೊಡುತ್ತಿದ್ದಾರೆ. ಅವರ ಪರವಾಗಿ ಉತ್ತರ ಕೊಡುತ್ತಿದ್ದೇನೆ. ಮಾನ್ಯ ಸದಸ್ಯರು ಹೇಳಿರತಕ್ಕಂತಾದ್ದನ್ನೂ ಕೇಳಿದ್ದೇನೆ. ನನಗೆ ಬಂದಿರತಕ್ಕ ವರ್ತಮಾನದ ಪ್ರಕಾರ, ಮಾನ್ಯ ಸದಸ್ಯರು ಹೇಳುವುದು ಸರಿ ಇರುವುದಿಲ್ಲವೆಂದು ತಿಳಿದು ಬಂದಿದೆ. ಮತ್ತು ಮಾನ್ಯ ಸದಸ್ಯರು

ಹೇಳಿರತಕ್ಕಂತಾದ್ದು ರಾಜ್ಯಾಂಗದ ಪ್ರಶ್ನೆ. ಕಾರ್ಯಾಂಗದ ಪ್ರಶ್ನೆ, ಜನಗಳ ಕೆಲಸ ಎಂದು ಹೇಳಿದ್ದಾರೆ. ಅಲ್ಲಿಯ ಭಕ್ತಾದಿಗಳಿಗೆ, ದೇವರಿಗೆ ಯಾವ ರೀತಿಯ ಅಡ್ಡಿ ಆತಂಕ ಆಗದ ರೀತಿಯಲ್ಲಿ ನೋಡಿಕೊಳ್ಳಬೇಕು ಎಂದು ಹೇಳಬಯಸುತ್ತೇನೆ.

ಶ್ರೀ ಬಿ. ಲಕ್ಷಪ್ಪ.—ಸ್ವಾಮಿ, ಅಧಿಕಾರಿಗಳು ಬರೆದಿರತಕ್ಕ ಹೇಳಿಕೆ ಮೇಲೆ ಹೇಳುತ್ತಿದ್ದೀರಿ. ಅಲ್ಲಿ ಕೆಲಸ ನಡೆಯುತ್ತಿದೆ. ಅಲ್ಲಿ ಪೋಲೀಸ್ ಅಧಿಕಾರಿಗಳು ತಡೆಹಿಡಿಯುವ ಕೆಲಸ ಮಾಡ್ತೀರು. ದಯವಿಟ್ಟು ಆ ಕೆಲಸವನ್ನು ತಕ್ಷಣ ನಿಲ್ಲಿಸಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್.—ಅಯಿತು.

ಶ್ರೀ ಆರ್. ರಾಮಯ್ಯ.—ನಮ್ಮ ದೇಶ ವೈವಿಧ್ಯಮಯ ದೇಶ. ಧರ್ಮಕ್ಕೆ ಚುಮ್ಮಿ ಬರಬಾರದು. ಈ ಸಂದರ್ಭದಲ್ಲಿ ಮಾನ್ಯ ಶಾಸಕರಾದ ಲಕ್ಷಪ್ಪನವರು ಕೂಡ ಹೇಳಿರುತ್ತಾರೆ. ಭಕ್ತಾದಿಗಳಿಗೆ ಭಂಗ ಬಂದರೆ ಕಷ್ಟವಾಗುತ್ತದೆ. ಇದನ್ನು ಪ್ರೇರೇಪಿಸುವ ದೃಷ್ಟಿಯಿಂದ ಅಧಿಕಾರಿಗಳು ಮಾಡುತ್ತಿದ್ದಾರೆ. ಎರಡು ಕಿಲೋಮೀಟರ್ ದೂರದಲ್ಲಿ ಕಾರ್ಯಾಂಗದ ಅಧಿಕಾರಿಗಳು ಬರಬಾರದು ಎಂದು ಸರ್ಕಾರ ಆಜ್ಞೆ ಕೊಟ್ಟಿರುವುದನ್ನು ಮತ್ತೊಂದು ಸಾರಿ ಯೋಚನೆ ಮಾಡಬೇಕು. ಕಾನೂನು ಪ್ರಕಾರ 200 ಮೀಟರ್ ಸುತ್ತಳತೆಯಷ್ಟು ಮಾತ್ರ ಗಣಿ ಗುತ್ತಿಗೆ ಕೆಲಸವನ್ನು ನಿಷೇಧಿಸಲು ಅವಕಾಶವಿದೆ ಎಂದು ಹೇಳಿದ್ದಾರೆ. ಅಲ್ಲಿ ಬೋರ್ ಹಾಕಿದರೆ, ಬಾದಿಗಳಲ್ಲಿ ನೀರು ನಿಂತೆಹೋಗುತ್ತದೆ. ತುಂಬಾ ಆಳದ ಪ್ರಮಾಣದಲ್ಲಿ ಅಲ್ಲಿ ಕೊರೆಯುವುದರಿಂದ ನೀರು ಬತ್ತಿ ಮರಗಿಡಗಳು ಹಾಗೂ ಅಕ್ಕಪಕ್ಕದ ಹಳ್ಳಿಗಳಲ್ಲಿ ನೀರು ಬತ್ತಿ ಬಹಳ ಅಪಾಯದ ಸೂಚನೆ ಕಂಡುಬರುತ್ತದೆ. ಅದರಿಂದ ಅಲ್ಲಿ ಉದ್ಯಮಕ್ಕೆ ಹೆಚ್ಚು ಒತ್ತು ಕೊಡುವುದು ಸರಿಯಲ್ಲ. ಹಾಗೂ ಭಕ್ತಾದಿಗಳ ಚಿಂತನೆಯನ್ನು ಗಮನದಲ್ಲಿಟ್ಟುಕೊಳ್ಳಬೇಕೆಂದು ಸಂಬಂಧಪಟ್ಟ ಮಂತ್ರಿಗಳಲ್ಲಿ ವಿನಂತಿಸುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್.—ನಾನಾಗಲೇ ಹೇಳಿದ್ದೇನೆ. ಮಾನ್ಯ ಸದಸ್ಯರು ಹೇಳಿದಹಾಗೆ ಅಲ್ಲಿನ ಭಕ್ತಾದಿಗಳ ಬಗ್ಗೆ ಹಾಗೂ ಧರ್ಮದ ಬಗ್ಗೆ ಪರಿಹಾರವನ್ನು ನೋಡಿಕೊಳ್ಳೋಣ. ನಾನು ಈ ಮಾತನ್ನು ಹೊರವಾಗಿ ಹೇಳುತ್ತೇನೆ ಎಂದಲ್ಲ. ಸರ್ಕಾರ ಈಗ ಕೊಟ್ಟಿರುವ ಸ್ಟೇ ಆರ್ಡರ್ ವೆಟ್ ಮಾಡುವುದಕ್ಕೆ ಮುಂಚಿತವಾಗಿ ಈ ವಿಷಯವನ್ನು ಗಮನಕ್ಕೆ ತೆಗೆದುಕೊಳ್ಳುತ್ತೇವೆ ಎಂಬ ಮಾತನ್ನು ಹೇಳುತ್ತೇನೆ.

ಶ್ರೀ ಕೆ. ವಿ. ರವೀಂದ್ರನಾಥ್.—ಎರಬಾಬ ಕಿಲೋಮೀಟರ್ ದೂರದ ಸರಹದ್ದಿನಲ್ಲಿ ಯಾವುದೇ ಗಣಿ ಕೆಲಸ ಪ್ರಾರಂಭಿಸದಂತೆ ತಡೆಯೋಣ ಎಂದು ಹೇಳಿರುವುದನ್ನು ಪುನಃ ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಜೆ. ಹೆಚ್. ಪಟೇಲ್.—ಎಷ್ಟು ವಿರಿಯಾ ರಿಸ್ಪಿಕ್ ಮಾಡಬೇಕೋ, ಅಷ್ಟನ್ನು ಮಾಡಬೇಕಾಗುತ್ತದೆ.

ಶ್ರೀ ಕೆ. ವಿ. ರವೀಂದ್ರನಾಥಬಾಬು.—ಎರಡನೆಯದನ್ನು ಯೋಚನೆ ಮಾಡಿದ್ದೀರಾ, ಅಲ್ಲಿನ ಅಧಿಕಾರಿಗಳು ಮಾತು ಕೇಳದಿರುವುದನ್ನು ನೋಡಬೇಕು,

ಶ್ರೀ ಜೆ. ಹೆಚ್. ಪಟೇಲ್.—ಅಯಿತು.

ನಿಯಮ 233ರ ವೇರೇಗೆ

(i) ಕರ್ನಾಟಕ ರಾಜ್ಯದಲ್ಲಿ ಚಿಕ್ಕಮಕ್ಕಳು ಕಾಣೆಯಾಗುತ್ತಿರುವುದರಿಂದ ಜನರಲ್ಲಿ ಆತಂಕ ಉಂಟಾಗಿರುವ ಬಗ್ಗೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಸನ್ಮಾನ್ಯ ಅಧ್ಯಕ್ಷರೇ, ಪ್ರತಿನಿತ್ಯ ಬೆಳಿಗ್ಗೆ ಪ್ರದೇಶ ಸಮಾಚಾರ ಮುಗಿದ ನಂತರ ಆಕಾಶವಾಣಿ ಕೇಂದ್ರದ ಮೂಲಕ ಮಕ್ಕಳು ಕಾಣೆಯಾಗಿದ್ದಾರೆ ಎಂಬ ಪ್ರಕಟಣೆ ರೇಡಿಯೋ ಮುಖಾಂತರ ಪ್ರಕಟಿಸುತ್ತಿದ್ದು, ಈ ಪ್ರಕಟಣೆಯಲ್ಲಿ ವಿಶೇಷವಾಗಿ ಚಿಕ್ಕಮಕ್ಕಳು ಕಾಣೆ ಆಗುತ್ತಿರುವುದು ಈ ರಾಜ್ಯದ ಜನತೆಗೆ ಆತಂಕ ಉಂಟು ಮಾಡಿದೆ. ಈ ಮಕ್ಕಳ ಅಪಹರಣದಲ್ಲಿ ಒಂದು ವ್ಯವಸ್ಥಿತ ಡಾಲವೊಂದು ಮಕ್ಕಳನ್ನು ಅಪಹರಿಸಿ, ದುರುಪಯೋಗ ಮಾಡಿಕೊಳ್ಳುತ್ತಿರಬೇಕೆಂಬ